



मेड़ता में श्री शुभम लोजेस्टिक लि. वेयरहाउस में एनसीडीईएक्स स्पॉट एक्सचेंज सेंटर के शुभारंभ समारोह को संबोधित करते मुख्य अतिथि प्रदेश के कृषि विपणन राज्यमंत्री कुन्नर एवं मंत्रस्थ अतिथिगण, कुन्नर को जानकारी देते आदित्य बाफना, प्रेस फोटो आरिफ अंसारी

मिशन हो कामयाब, किसानों को मिलें बेहतर भाव

अंसारी न्यूज सर्विस
मेड़ता सिटी, 17 फरवरी। मेड़ता नगर से करीब छह किमी दूरी पर स्थित पाड़ुखां के पास मेड़तारोड मार्ग पर कलपतरु ग्रुप के श्री शुभम लोजेस्टिक लि. वेयरहाउस पर एनसीडीईएक्स स्पॉट एक्सचेंज सेंटर का शुभारंभ बुधवार को मुख्य अतिथि प्रदेश के कृषि विपणन राज्यमंत्री गुरमीतसिंह कुन्नर ने समारोह पूर्वक किया।

समारोह को संबोधित करते हुए कृषि विपणन मंत्री कुन्नर ने कहा कि उम्मीद करते हैं कि स्पॉट एक्सचेंज सेंटर में किसानों को बेहतर भाव मिलेंगे। यह मिशन कामयाब हो एवं किसानों को अधिक से अधिक लाभ मिले उसके लिए सरकार की ओर से पूरा सहयोग मिलेगा। आज के प्रतिस्पर्धा के दौर में किसान को देश के भावों की जानकारी लेने से उनको बेहतर भाव मिलेंगे। कुन्नर ने कहा कि सरकार किसानों के हितों के लिए हमेशा तैयार है। प्रदेश के मुख्यमंत्री अशोक गहलोत के नेतृत्व में प्रदेश सरकार किसानों सहित हर वर्ग के विकास के लिए तत्पर है। उन्होंने कहा कि पहले काश्तकार की खेती का काम करते समय मृत्यु हो जाती थी तो पचास हजार की राशि उसके आश्रितों को

एनसीडीईएक्स स्पॉट एक्सचेंज सेंटर का शुभारंभ

मिलती थी, लेकिन अब यह बढ़ाकर एक लाख कर दी गई है। उन्होंने कहा कि मंडी में किसानों के लिए महज आठ रूपये में भोजन की थाली मिलेगी। एनसीडीईएक्स लिमिटेड के प्रबंध एमडी और सीईओ आर रामसेशन एवं कलपतरु पावर ट्रांसलेशन लिमिटेड के ईडी मनीष मोहनोत ने कहा कि सेंटर के देश भर में ऑन लाईन होने की वजह से किसानों एवं व्यापारियों को देश भर में चल रहे जिंगों के भाव की पल-पल में जानकारी हासिल हो सकेगी एवं किसानों एवं व्यापारियों को उनके माल का उचित मूल्य मिलेगा। उन्होंने बताया कि किसानों एवं व्यापारियों को फाईनेंस की सुविधा भी उपलब्ध कराई जाएगी। इससे पूर्व प्रदेश के कृषि विपणन मंत्री कुन्नर ने श्री शुभम लोजेस्टिक लि. वेयरहाउस का अवलोकन किया।

इस दौरान एक्ज्यूकेटिव निदेशक आदित्य बाफना ने विभिन्न जानकारी से अवगत कराया। वहीं अतिथियों का साफा व माला पहनाकर एवं शॉल ओढ़ाकर अभिनंदन किया गया।

समारोह में एचडीएफसी बैंक लिमिटेड एक्ज्यूकेटिव वाईस प्रेसीडेंट अनिल नाथ, राजस्थान स्टेट वैयर हाऊसिंग कॉर्पोरेशन उप निदेशक सुदीपसिंह, एनसीडीईएक्स लिमिटेड के प्रबंध एमडी एवं सीईओ आर रामसेशन, हरियाली किसान बाजार कमोडिटी ट्रेडिंग के हेड कुलभूषण गोयल, पूर्व विधायक रामचन्द्र जारोडा, पंचायत समिति मेड़ता प्रधान कैलाश मण्डा, मंडी समिति अध्यक्ष श्रीमती सदा कंवर मीणा, ज्ञानेन्द्र बाफना, श्री शुभम लोजेस्टिक लि. एक्ज्यूकेटिव निदेशक आदित्य बाफना, केएस ऑयल लिमिटेड के सचिन गर्ग, कलपतरु पावर ट्रांसलेशन लिमिटेड के ईडी मनीष मोहनोत, एनसीडीईएक्स के मुख्य बिजनेस अधिकारी विजय कुमार, रूचि ग्रुप के पी. के. सिंघल, एनसीडीईएक्स के हेड बिजनेस नोर्थ-ईस्ट अंजन मण्डल, शुभेन्द्रकुमार बाफना, कृषि मंडी समिति सचिव डॉ. आर. पी. कुमावत, निदेशक हस्तीमल डोसी आदि विशिष्ट अतिथि के रूप में शामिल हुए। समारोह में पालिका पूर्व अध्यक्ष गौतम टाक,

पूर्व प्रधान रामनिवास धौलिया, मंडी निदेशक अजीज पठान, हापुराम बड़गांव, प्रमोद मण्डा, कांग्रेस खेलकूद प्रकोष्ठ जिलाध्यक्ष एल. आर. जारोडा, सतीश गर्ग, पूर्व पार्षद माणक दरक, नंद कुमार अग्रवाल, सरपंच सोगावास रामकिशोर रियाड़, विनोद मित्तल, रमेश बोस, नगर कांग्रेस उपाध्यक्ष जिया भाई अंसारी, सुरेश भाकर सहित कई गणमान्य नागरिक एवं किसान शामिल हुए।

कुन्नर का किया अभिनंदन

प्रदेश के कृषि विपणन राज्यमंत्री गुरमीतसिंह कुन्नर ने बुधवार को मेड़ता आगमन के दौरान मेड़ता कृषि उपज मंडी का अवलोकन किया। साथ ही मंडी कार्यालय में अधिकारियों एवं व्यापारियों से चर्चा की। कुन्नर का विभिन्न जगहों पर अभिनंदन किया गया। कृषि उपज मंडी में कुन्नर का स्वागत मंडी चैयरमैन सदा कंवर मीणा, प्रधान कैलाश मण्डा, मंडी सचिव डॉ. आर. पी. कुमावत, विपणन मार्केटिंग अधिशासी अभियंता सायरसिंह शेखावत आदि ने किया। वहीं मित्तल ट्रेडर्स पर कुन्नर का अभिनंदन महावीरप्रसाद मित्तल, घनश्याम, अनंतराज, सुरेश मित्तल, विनोद मित्तल आदि ने किया।